

दीव समाहर्ता की अध्यक्षता में संपन्न हुई 11वीं नगर राजभाषा कार्यान्वयन समिति
एवं 64वीं राजभाषा कार्यान्वयन समिति की संयुक्त बैठक

दीव : दिनांक 18/06/2014 को अपराह्न 12.30 बजे समाहर्तालय-सभागार, दीव में माननीय समाहर्ता एवं जिलाधीश, दीव की अध्यक्षता में राजभाषा विभाग, दीव द्वारा 11 वीं नगर राजभाषा कार्यान्वयन समिति एवं 64वीं राजभाषा कार्यान्वयन समिति की संयुक्त बैठक बुलाई गई थी। बैठक के आरंभ में राजभाषा विभाग के सहायक निदेशक डॉ. अनिल कौशिक ने माननीय समाहर्ता एवं श्री रामनिवास मीणा, पुलिस अधीक्षक सहित उपस्थित प्रशासन के सभी अधिकारियों का स्वागत किया। राजभाषा अधिकारी ने माननीय समाहर्ता महोदय को पिछले बैठक में लिये गए निर्णयों तथा निर्णयों पर की गई अनुवर्ती कार्रवाई के बारे में अवगत कराया। उन्होंने बैठक में माननीय समाहर्ता के समक्ष 31/03/2014 को समाप्त हुए राजभाषा हिन्दी की तिमाही हिन्दी प्रगति रिपोर्ट प्रस्तुत की। माननीय समाहर्ता महोदय ने रिपोर्ट की समीक्षा की एवं उन्होंने उन कार्यालयों को हिदायत दी कि वे संघ प्रदेश दमण एवं दीव के लिए निर्धारित 90 प्रतिशत लक्ष्य हासिल करने की कोशिश करें एवं इसमें आ रही कठिनाईयों के निराकरण करने के लिए राजभाषा विभाग से सहायता लें। उन्होंने कहा कि धारा 3(3) के तहत जारी किये जाने वाले दस्तावेज द्विभाषी अर्थात् अंग्रेजी एवं हिन्दी दोनों भाषाओं जारी किये जाए। उन्होंने कहा कि किसी भी भाषा को हम एक दिन में नहीं सीख सकते हैं। इसे शनैः शनैः एवं स्वयं सीखने की प्रेरणा से होती है। उन्होंने इस बात पर भी बल दिया कि यदि कोई भी कर्मचारी या अधिकारी कार्यसाधक ज्ञान रखता हो, तो वे स्वयं प्रयास से भी हिन्दी में कामकाज कर सकता है और काम करते-करते उसमें कुशलता हासिल की जा सकती है।

माननीय समाहर्ता ने राजभाषा विभाग को निदेश दिया कि दीव प्रशासन के कर्मचारियों एवं अधिकारियों के लिए राजभाषा हिन्दी से संबंधित एक-एक घंटे के लिए चार-चार प्रशिक्षण कार्यक्रम आयोजित की जाएं एवं सभी प्रशिक्षण कार्यक्रम समाप्त होने के बाद में कर्मचारियों एवं अधिकारियों के लिए उससे संबंधित परीक्षा ली जाए। प्रशिक्षण का माध्यम सीधा, सरल एवं सुबोध होनी चाहिए, ताकि प्रशिक्षार्थी इस प्रशिक्षण से अधिक से अधिक लाभान्वित हो सके और उनमें हिन्दी में कामकाज करने की रुचि एवं जिज्ञासा की प्रवृत्ति जागृत हो।

माननीय समाहर्ता द्वारा दिये गए निर्देशों के अनुसरण में राजभाषा विभाग द्वारा अधिकारियों के लिए 20/06/2014, 21/06/2014, 23/06/2014 एवं 24/06/2014 को सुबह 9.00 से 10.00 बजे तक समाहर्तालय-सभागार, दीव में हिन्दी प्रशिक्षण कार्यक्रम आयोजित की जाएंगी एवं दिनांक 27/06/2014 को संध्या 5.00 से 6.00 बजे तक समाहर्तालय-सभागार में उक्त प्रशिक्षण का परीक्षा लिया जाएगा।